

अफसर नहीं देते विधायकों के पत्रों के जवाब

छत्तीसगढ़ संवाददाता
रायपुर, 11 मार्च। अधिकारियों द्वारा विधायकों के पत्रों का जवाब नहीं देने का मामला उठने पर शिक्षा एवं संसदीय कार्य मंत्री बृजमोहन अग्रवाल ने कहा कि वे मुख्यमंत्री से मिलकर सभी विधायकों के पत्रों का समय सीमा के भीतर जवाब देने के लिए आदेश जारी करवाएंगे। इसमें लापरवाही बरतने वाले अफसरों के खिलाफ कार्रवाई की जाएगी।

कांग्रेस विधायक राजकमल सिंघानिया ने प्रश्नकाल में कसडोल विधानसभा क्षेत्र के जनभागीदारी स्कूलों को लेकर अधिकारियों को पत्र लिखने का उल्लेख करते हुए कहा कि उन्होंने इस संबंध में आधा दर्जन पत्र भेजे हैं लेकिन एक का भी जवाब उन्हें नहीं मिला। उन्होंने मंत्री से पूछा कि क्या विधायिका का सम्मान करना कार्यपालिका का काम नहीं है? इसके संबंध में सरकार के निर्देश हैं कि तीन दिन के भीतर विधायकों को पत्र की सूचना दी जानी चाहिए और 15 दिन के भीतर उसका जवाब मिल जाना चाहिए। लेकिन अधिकारी इस आदेश का पालन नहीं कर रहे। उन्हें

किसी भी पत्र का जवाब नहीं मिला है। नेता प्रतिपक्ष रविन्द्र चौबे और दूसरे विधायकों ने भी कहा कि अधिकारी पत्रों का जवाब नहीं देते। उन्होंने इस बारे में अध्यक्ष से भी निर्देश देने का आग्रह किया।

मंत्री श्री अग्रवाल ने कहा कि जनप्रतिनिधियों के पत्रों का जवाब दिया जाना चाहिए। यदि इसमें कहीं कोई लापरवाही हो रही होगी तो वे मुख्यमंत्री से मिलकर इस संबंध में सामान्य प्रशासन विभाग को आदेश जारी करवाएंगे।

श्री सिंघानिया ने जनभागीदारी स्कूलों के शासकीयकरण को लेकर भी सवाल पूछे। शिक्षा मंत्री ने बताया कि 40 से अधिक दर्ज संख्या वाले जनभागीदारी स्कूलों को ही संचालित करने का निर्णय लिया गया है। उन्होंने कहा कि जिन जनभागीदारी वाले स्कूलों में शासकीय स्कूल खुल जाएंगे तो वहां उनकी मान्यता स्वमेव समाप्त हो जाएगी। सरकार हर 5 किलोमीटर में एक हाईस्कूल की स्थापना की व्यवस्था आने वाले समय में करेगी।

विधानसभा में उठा मामला

जीप में युवक की लाश मिली, हत्या की आशंका

छत्तीसगढ़ संवाददाता
रायपुर, 11 मार्च। मंदिर हसौद छेरीखेड़ी के पास बीती रात जीप में एक युवक की लाश मिली है। मृतक की पहचान कर ली गई है। उसकी हत्या होने की आशंका जताई जा रही है। मंदिरहसौद पुलिस मामले की जांच कर रही है।

छेरीखेड़ी के आगे सड़क किनारे खड़ी एक जीप में देर रात एक युवक की लाश देखी गई। घटना की खबर मिलने पर गुरुवार की सुबह पुलिस मौके पर पहुंची। मृतक की पहचान खम्हारडीह निवासी नंदू साहू के रूप में की गई है।

नंदू साहू के भाई ने शादी के कार्यक्रम में आने-जाने के लिए किसी से जीप मांगी थी। नंदू देर रात जीप लेकर कहीं चला गया। उसकी जीप में संदिग्ध हालत में लाश मिली है। पुलिस का कहना है कि मौत का

कारण पोस्टमार्टम रिपोर्ट आने के बाद ही पता चलेगा।

छात्र ने फांसी लगाई

छत्तीसगढ़ संवाददाता
रायपुर, 11 मार्च। बीती रात एक छात्र ने फांसी लगाकर खुदकुशी कर ली। मृतक कक्षा 12वीं का परीक्षा दिला रहा था। बताया गया कि पेपर बिगड़ने की वजह से उसने आत्महत्या कर ली। धरसीवा के ग्राम सगुनी निवासी महेश कुमार साहू की आज सुबह घर में फांसी पर लटकी लाश देखी गई।

पुलिस के मुताबिक वह 12वीं की परीक्षा दिला रहा था। उसने घरवालों को पेपर बिगड़ने की बात कही थी। पुलिस मामले की जांच कर रही है।



सूखे फूलों के सौंदर्य को तलाशती बालाएं

छत्तीसगढ़ संवाददाता
रायपुर, 11 मार्च। कलात्मक सूझबूझ से सूखे फूलों में छुपे सौंदर्य को तलाशने, तराशने वाली नागालैंड की बालाएं इन दिनों गुरुतेगबहादुर उद्यान में सेमल के सूखे फूलों में जान डालने का यत्न कर रही हैं। तमिलनाडू हैंडलूम डेवलपमेंट कांफ्रेंस और पुंभहार द्वारा आयोजित क्राफ्ट मेले में शामिल नागालैंड की अतोशी और दूली ने यूं तो सूखे फूलों में खूबसूरती भरने की ट्रेनिंग ले रखी है लेकिन प्रकृति में छुपे सौंदर्य को तलाश करने का इनका गुण नैसर्गिक है। ड्राय फ्लायर्स के लिए सामग्री खरीदने की जगह इनका नैसर्गिक रूप से उपलब्ध सामग्री जुटाने में यकीन है और यही कारण है कि भुट्टे की सूखी पत्तियों को ये खूबसूरत गुलाब में रूपांतरित कर देती हैं। अतोशी ने बताया कि गुरुतेगबहादुर उद्यान में उन्हें आज सुबह जमीन पर पड़े देर सारे सेमल के फूल मिले। सेमल फूल के अंदरूनी हिस्से को निकालकर, उसे वो सुखाएंगी फिर मनचाहा रंग भरकर बेंबों स्टिक में लगाकर सेमल के फूल को नए कलेवर में ढाल देंगी।



छत्तीसगढ़ शराब विरोधी मंच की अगुवाई में दर्जनों संगठनों ने धरना स्थल पर गुरुवार को प्रदर्शन किया। शराब दुकानों और अवैध शराब विक्री के कारण होने वाली सामाजिक बुराइयों का जिक्र करते हुए प्रदर्शनकारियों ने कहा कि शराब दुकानों के विरोध में आंदोलन तेज किया जाएगा। प्रदर्शन में पूर्व सांसद के.व्ही. भूषण सहित अन्य सामाजिक संगठनों के कार्यकर्ता मौजूद थे। छाया छत्तीसगढ़

नगदी सहित जेवरात ले उड़े चोर

छत्तीसगढ़ संवाददाता
मनेन्द्रगढ़, 11 मार्च। बीती रात अज्ञात चोरों ने वार्ड क्र. 19 काली मंदिर के पीछे निवासरत् श्रीमती कमला साहू पति स्व. फूलसाय 45 वर्ष के घर में नगदी सहित हजारां रूपए की सनसनीखेज चोरी की वारदात को अंजाम दिया। पुलिस द्वारा मामले की तपतीशी की जा रही है।

प्राप्त जानकारी के अनुसार 10 मार्च बुधवार की रात श्रीमती कमला साहू अपने पुत्र विदेव के साथ भोजन कर सो गईं। तड़के तीन बजे जब उनका पुत्र पढ़ने के लिए उठा तो देखा कि घर का

दरवाजा अंदर से खुला और बाहर से बंद है। किसी अनहोनी की आशंका से उसने अपनी माँ को उठाया। कमला साहू ने उठकर जब घर का सामान देखा तो उनके होश उड़ गए। चोरों ने गिरफ्तार से दरवाजे में छेदकर पेटी में रखे 32 तोला चाँदी का एक करधन, 6 तोला चाँदी की चूड़ी 4 नग, 6 तोला चाँदी की ऐंठी 2 नग, 6 तोला चाँदी की चैन तीन नग, सोने का लॉकेट 1 नग, सोने का टप्प 2 नग, सोने की फुल्ली 1 नग, सोने का 6 ग्राम का जुमला, नगदी 2 हजार

एवं कपड़ों पर हाथ साफ कर दिया था। रिपोर्ट पर पुलिस द्वारा भादवि की धारा 457, 380 के तहत प्रकरण दर्ज कर अज्ञात चोरों की पतासाजी की जा रही है। 11 मार्च गुरुवार को पुलिस द्वारा खोजी कुत्ते की भी मदद ली गई, लेकिन कोई सफलता नहीं मिल सकी।

ट्रेन से गिरकर पूर्व सरपंच की मौत

मनेन्द्रगढ़, 11 मार्च। बीती रात ग्राम पंचायत नगर के पूर्व सरपंच पूरन सिंह पिता स्व. श्री देव सिंह 35 वर्ष की ट्रेन से गिरकर मौत हो गई। प्राप्त जानकारी के अनुसार मृतक पूरन सिंह नगर रेलवे स्टेशन से अम्बिकापुर से दुर्ग जाने वाली ट्रेन में चढ़कर रायपुर पेशी में जा रहा था। रात्रि लगभग 12 बजे उदलकछार रेलवे स्टेशन के समीप वह ट्रेन से गिर गया जिससे मौके पर ही उसकी मौत हो गई। मृतक के परिचय पत्र से शिनाखा होने पर रेलवे कर्मियों ने उसके घर पर सूचना दी। मृतक के परिजनों द्वारा मनेन्द्रगढ़ थाने में सूचना दिए जाने पर पुलिस द्वारा शून्य में मर्ग पंजीबद्ध कर फाइल जीआरपी पेपड़ा को भेजी गई है।

प्रेमशंकर ने बच्चा बेचने के मामले को भावनात्मक करार दिया

छत्तीसगढ़ संवाददाता
रायपुर, 11 मार्च। छत्तीसगढ़ जनकल्याण संघ द्वारा संचालित गुरुकुल आश्रम के संरक्षक प्रेमशंकर गोडिया ने आश्रम से बच्चा बेचने के मामले को भावनात्मक करार दिया है। उन्होंने आरोप लगाया कि बच्चे बेचे जाते हैं इसकी अव्यक्त जानकारी के कारण शासकीय अधिकारियों ने संस्था की मान्यता रद्द कर दी है।

उन्होंने कहा कि जिन बच्चों के मां-बाप नहीं हैं जिन्हें न देश का कानून मालूम है ऐसे बच्चों का एक वृहद परिवार गुरुकुल बन चुका है। उन्होंने कहा कि इस संबंध में एक प्रतिनिधिमंडल कल मुख्यमंत्री डॉ. रमन सिंह से मिला है। मुख्यमंत्री ने सभी विषयों पर गंभीरतापूर्वक चर्चा की। उन्होंने आश्रम के विद्यार्थियों की परीक्षा को देखते हुए पंचायत एवं समाज कल्याण विभाग से मनेन्द्रगढ़ थाने में सूचना दिए जाने पर पुलिस द्वारा शून्य में मर्ग पंजीबद्ध कर फाइल जीआरपी पेपड़ा को भेजी गई है।

वायरलेस सेट के सवाल पर मंत्री निरुत्तर, अध्यक्ष ने सवाल आगे बढ़ाया

छत्तीसगढ़ संवाददाता
रायपुर, 11 मार्च। विधानसभा में वायरलेस खरीदी के एक सवाल पर वनमंत्री विक्रम उसेंडी घिर गए। मंत्री सवाल का ठीक से जवाब नहीं दे पाए। इसके बाद विधानसभा अध्यक्ष धरम लाल कौशिक ने सवाल को आगे बढ़ा दिया।

कांग्रेस विधायक मोहम्मद अकबर ने वन विभाग में वायरलेस खरीदी का मामला उठाया। उन्होंने कहा कि साढ़े पांच किलोमीटर फ्रिक्वेंसी वाले वायरलेस सेट की खरीदी की गई है। इसमें से कई सेट का उपयोग नक्सल क्षेत्रों में हो रहा है। उन्होंने कहा कि वायरलेस सेट का उपयोग करने से पहले केंद्रीय संचार मंत्रालय से अनुमति लेनी पड़ती है। इसके लिए बकायादा लायसेंस जारी किया जाता है। इसी तरह सेट की मरम्मत करने वाले के पास भी लायसेंस जरूरी रहता है। उन्होंने मंत्री से पूछा कि वायरलेस सेट के उपयोग के लिए अनुमति ली गई या नहीं। मंत्री इस सवाल का जवाब नहीं दे पाए। इसके बाद अध्यक्ष ने यह कहते हुए कि सवाल का समुचित जवाब नहीं आ रहा है सवाल को आगे बढ़ा दिया।

मंत्री ने स्वीकारा फायदे का काम कर भाग जाते हैं ठेकेदार

छत्तीसगढ़ संवाददाता
रायपुर, 11 मार्च। लोक निर्माण मंत्री बृजमोहन अग्रवाल ने विधानसभा में स्वीकार किया कि कई ठेकेदार मिट्टी और मुरुम के फायदे वाला काम कर डामरीकरण का काम छोड़कर भाग जाते हैं। उन्होंने कहा कि भविष्य में कोई ठेकेदार ऐसा न कर सके इसके लिए वे निर्देश जारी करवाएंगे। कांग्रेस विधायक परेश बागबाहरा ने खल्लारी विधानसभा क्षेत्र में अधूरे पुल-पुलियों के निर्माण पर सवाल उठाया। मंत्री श्री अग्रवाल ने स्वीकार किया कि अलग-अलग वर्षों के बजट में शामिल 39 कार्य अब तक अधूरे पड़े हुए हैं। कांग्रेस विधायक अग्नि चंद्राकर ने पूछा कि मिट्टी और मुरुम का काम करने के बाद डामरीकरण से पहले ठेकेदार काम छोड़कर न भागे इसके लिए वे क्या कर रहे हैं? मंत्री श्री अग्रवाल ने स्वीकार किया कि यह बात सही है कि ठेकेदार फायदेवाला मिट्टी का काम करने के बाद बड़ा काम छोड़कर चले जाते हैं। उन्होंने कहा कि भविष्य में कोई ठेकेदार ऐसा न करे इसके लिए वे विभाग से निर्देश जारी करवाएंगे।

कई एनजीओ का काम ठीक नहीं मंत्री ने सदन में माना

छत्तीसगढ़ संवाददाता
रायपुर, 11 मार्च। राजीव गांधी शिक्षा मिशन में एनजीओ को काफी राशि देने के मामले में शिक्षा मंत्री श्री अग्रवाल ने स्वीकार किया कि कई एनजीओ जैसा काम करना चाहिए वैसा नहीं कर रहे हैं। उन्होंने कहा कि भविष्य में एनजीओ की चयन में सावधानी बरतने के लिए वे निर्देश जारी करेंगे।

नेता प्रतिपक्ष रविन्द्र चौबे ने राजीव गांधी शिक्षा मिशन के तहत पिछले दो वर्षों में प्राप्त राशि और खर्च पर शिक्षा मंत्री से जानकारी मांगी। शिक्षा मंत्री ने बताया कि दो वर्षों में केंद्र से क्रमशः 796 करोड़ और 687 करोड़ की राशि प्राप्त हुई है। इसमें से 2008-09 में 757 करोड़ और 2008-09 में 600 करोड़ की राशि खर्च की गई। उन्होंने बताया कि गैर सरकारी संगठनों को वर्ष 2008-09 में एक करोड़ 70 लाख रूपए और वर्ष 2009-10 में 65

शराब दुकानों के प्रक्रिया शुल्क से मिले 360 करोड़

दो जिलों में शेष, 4 सौ करोड़ तक की संभावना

छत्तीसगढ़ संवाददाता
रायपुर, 11 मार्च। प्रदेश में देशी-विदेशी शराब दुकानों के लिए प्रोसेस फीस के रूप में शासन को 360 करोड़ से अधिक राशि प्राप्त हो चुकी है। दो जिलों के लिए अभी आबंटन प्रक्रिया शेष है। आबकारी विभाग को इस साल लगभग 4 सौ करोड़ रूपए प्रोसेस फीस के रूप में मिलने की उम्मीद है।

पिछले साल कुल 288 करोड़ 9 लाख रूपए प्रोसेसिंग फीस के रूप में प्राप्त हुए थे। इस साल से आंकड़ा बढ़कर 4 सौ करोड़ रूपए तक पहुंचने की संभावना है।

विभाग से मिली जानकारी के अनुसार वर्ष 2010-11 के लिए किसी भी जिले में नई शराब दुकान नहीं खोली गई है। आगामी वर्ष के दौरान उपदुकानों भी नहीं खोली जाएगी। शराब दुकानों के आसपास टेला-खोमचा व अन्य सार्वजनिक स्थानों पर शराब पीने की शिकायत के आधार पर विदेशी मदिरा दुकानों में अहाता सुविधा उपलब्ध कराने का निर्णय लिया गया है। इससे अहाता सुविधा की फीस के रूप में राज्य शासन को आय भी होगी। साथ ही टेला-खोमचा में शराब पीने वालों की तादाद कम होगी।

विवेकानंद इंस्टीट्यूट में इंजीनियरिंग कोर्स

छत्तीसगढ़ संवाददाता
रायपुर, 11 मार्च। स्वामी विवेकानंद ग्रुप ऑफ इंस्टीट्यूट चंडीगढ़ की सहायक प्रोफेसर पूजा मिश्र ने एक पत्रकार वार्ता में बताया कि संस्थान की ओर से छात्रवृत्ति योजना का शुभारंभ किया गया है। यहां इंजीनियरिंग और बायोटेक के छात्रों के लिए आधुनिक लैब की व्यवस्था है। होनहार छात्र को प्रोत्साहित करने के लिए नगद तथा स्वामी विवेकानंद छात्रवृत्ति पुरस्कार भी दिए जाते हैं।

नेत्र परीक्षण शिविर

दुर्ग, 11 मार्च। नगर की श्री सत्य साई सेवा समिति के सेवा एवं रचनात्मक कार्य के तत्वाधान में केंद्रीय जेल में बंदियों के नेत्र परीक्षण व मार्गदर्शन शिविर कार्यक्रम आयोजित किया गया। 110 नेत्र व्याधि से पीड़ित बंदियों का नेत्र परीक्षण हुआ। जिसमें पुरुष बंदियों से 46 चश्मा हेतु 4 बंदी मोतियाबिंद से पीड़ित पाए गए।

बैंड पार्टी के दो बंदी फरार दोनों हत्या के आरोपी थे

छत्तीसगढ़ संवाददाता
रायपुर, 11 मार्च। केंद्रीय जेल की बैंड पार्टी में शामिल दो सजायाफता कैदी पंडरी से फरार हो गए। दोनों हत्या के मामले में आजोवन सजा काट रहे थे। विधानसभा में कांग्रेस विधायक धर्मजीत सिंह ने कैदियों के फरार होने का मामला उठाया। मामला उजागर होने के बाद जेल प्रशासन में हड़कम्प मच गया। जेल के अधिकारी इस मामले में कुछ भी बताने से कतराते रहे।

जेल सूत्रों से मिली जानकारी के मुताबिक कल जेल की बैंड पार्टी शहर के एक नामी व्यक्ति के शादी कार्यक्रम में बैंड बजाए गए थे। उनके साथ सुरक्षा जवान भी थे। देर रात जब बैंड पार्टी के बंदी वाहन से वापस

मेकाहारा के आसपास अतिक्रमण हटा

छत्तीसगढ़ संवाददाता
रायपुर, 11 मार्च। नगर निगम के उद्घनदस्ते ने बुधवार को मेकाहारा के आसपास अतिक्रमण विरोधी अभियान चलाया। सड़क धेरकर व्यवसाय करने वाले टेला-गुमटी व्यवसाइयों पर जुर्माना किया गया। कई फुटकर व्यवसाइयों को शाम तक कब्जे हटाने की मोहलत दी गई। निगम प्रशासन ने आज तीन टेले जब्त करने की कार्रवाई भी की। दूसरे और पूर्व में अतिक्रमण हटाए गए स्थानों पर दोबारा बेजा कब्जा होने लगा है।

मेकाहारा के सामने व स्कर्ट्स हास्पिटल रोड पर दर्जनभर से ज्यादा अतिक्रमण किए गए थे। फल, दुकान, चाय व पान के टेले, गुमटी में होटल का संचालन करने वाले



मिलती रही है। इसके अलावा जेल में मोबाइल पर पूरी तरह से प्रतिबंध लगाने का दावा किया जा रहा है। लेकिन जैमर के नहीं लगने से अभी भी बंदियों के द्वारा मोबाइल का उपयोग किया जा रहा है।

आदर्श विवाह की खातिर जुटे रिश्तेदार

छत्तीसगढ़ संवाददाता
रायपुर, 11 मार्च। विवाह के नाम पर होने वाली फिजूलखर्ची और तमाम आडंबरों को खंडित करते हुए आदर्श विवाह के तहत आज 53 जोड़े विवाह बंधन में बंधेंगे।

994 वीं कर्मा जयंती के अवसर पर संत माता कर्मा आश्रम शक्तिपीठ समिति द्वारा आयोजित सामूहिक आदर्श विवाह के लिए टिकरापारा स्थित भामाशाह छात्रावास में रायपुर सहित दूरदराज गाँव के वर-वधु पक्ष अपने नाते रिश्तेदारों के साथ पहुंचे।

करीबी रिश्तेदारों से धिरी में ही रचे हाथ और हल्दी से रची बसो कचना की सुशीला और सुंदरिया की मां ने बताया रोजी-रोटी चल रही है ऐसे में दोनों बेटियों की शादी को लेकर उनका परिवार बेहद खुश है। एक दामाद राजमिस्त्री का काम करता है और दूसरे दामाद को साइकिल की दुकान है।



अपने बेटे रोहित की शादी से उत्साहित सुशीला कहती है दिनों-दिन बढ़ती महंगाई में हम गरीब कहां से शादी का खर्चा जुटाएं। अपने भतीजे की शादी में शामिल होने आ रावण के बुधराय साहू का मानना है कि निम्न मध्यम वर्गीय परिवार व शादी के नाम पर बेवजह कर्ज से लद जाता है ऐसे में आदर्श विवाह समस्या का सबसे सहज और सरल निदान है। उन्होंने बताया कि भतीजे भूपेश की शादी में सम्मिलित होने के लिए भूपेश की बड़ी मां, भाभी और करीब के सारे रिश्तेदार आए हुए हैं। समिति के महामंत्री रूपेश साहू ने बताया कि समिति द्वारा आदर्श सामूहिक विवाह की शुरुआत वर्ष 1993 में आठ जोड़ों की शादी से हुई थी। शुरू-शुरू में लॉक से की जा रही थी। हटकर होने वाले विवाह से लोगों को

जोड़ने में काफी मशकत करनी पड़ी लेकिन धीरे-धीरे स्वरुत हो आदर्श विवाह के लिए लोग सामने आने लगे। समिति के संस्थापक सदस्य डॉ. हेमलाल साहू ने बताया कि शादी के पूर्व वर-वधु से संबंधित जानकारी इकट्ठी की जाती है। इसमें उम्र की जांच के लिए मार्कशीट ली जाती है। बीपीएल परिवार की लड़कियों को

मुख्यमंत्री योजना का लाभ दिया जाता है। हेमलाल कहते हैं संपन तबके का अनुकरण करने के चक्र में मध्यम वर्गीय परिवार जहां कर्ज से लद जाता है वहीं दहेज की समस्या भी आड़े आती है। आदर्श विवाह के माध्यम से शादी के नाम पर होने वाला फिजूल खर्च वर-वधु के जीवन में काम आता है।